

ශ්‍රී ලංකා රූපවාහිනී සංස්ථාව - 2014

ශ්‍රී ලංකා රූපවාහිනී සංස්ථාවේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1982 අංක 6 දරන ශ්‍රී ලංකා රූපවාහිනී සංස්ථා පනතේ 16(3) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර සංස්ථාවේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 – 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙලිදරව් කිරීම්වලට උපකාරීවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටිත්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම

පිණිස සංස්ථාවේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් සංස්ථාවේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වන වගන්තියේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2014 දෙසැම්බර් 31 දිනට ශ්‍රී ලංකා රුපවාහිනී සංස්ථාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා ගිණුම්කරණ ප්‍රමිතී

ප්‍රමිතීන්ට අනුකූලව කටයුතු නොකළ අවස්ථා පහත දැක්වේ.

- (අ) ශ්‍රී ලංකා ගිණුම්කරණ ප්‍රමිති අංක 02 ට (LKAS - 2) අනුව තොග ශුද්ධ උපලබ්ධි අගය හෝ පිරිවැය යන වටිනාකම් දෙකෙන් අඩු වටිනාකමට අගය කර මූල්‍ය ප්‍රකාශනයන්හි දැක්විය යුතු වුවද සංස්ථාව විසින් තොගවල ශුද්ධ උපලබ්ධි අගය ඇස්තමේන්තු කිරීමකින් තොරව රු. 210,256,140 ක්වූ පිරිවැය මූල්‍ය ප්‍රකාශනවල දක්වා තිබුණි. එසේම මෙම තොගයෙහි වර්ෂ 10 කට වඩා පැරණි වලනය නොවන රු.18,052,749 ක තොග ශේෂයක්ද ඇතුළත් වී තිබුණි.
- (ආ) ශ්‍රී ලංකා ගිණුම්කරණ ප්‍රමිති අංක 08 ට (LKAS - 8) අනුව පෙර කාලපරිච්ඡේද වලට අදාළ වැරදි ඒවා සොයාගැනීමෙන් පසුව නිකුත් කිරීම සඳහා අනුමත කරන පළමු මූල්‍ය ප්‍රකාශන කට්ටලයෙහි වරද සිදුවූ කාලපරිච්ඡේද සඳහා ඉදිරිපත් කර ඇති සංසන්දනාත්මක අගයන් නැවත සංශෝධනය කර දැක්විය යුතු වුවද, ඉකුත් වර්ෂයේ ප්‍රතිචේද ගිවිසුම් යටතේ දරන ලද රු.14,455,280 ක වියදමක් සමාලෝචිත වර්ෂයේ හිමිකම් වෙනස්වීමේ ප්‍රකාශයට ගලපා තිබුණි.
- (ඇ) ශ්‍රී ලංකා ගිණුම්කරණ ප්‍රමිති අංක 16 ට (LKAS - 16) අනුව සම්පූර්ණයෙන් ක්ෂය කළ එහෙත් දැනට මෙහෙයුම් කටයුතු සඳහා භාවිතා කරන වත්කම් පිළිබඳ විස්තර මූල්‍ය ප්‍රකාශනවල අනාවරණය කළ යුතු වුවද ගත්මිල රු.2,530,748,888 ක්වූ සම්පූර්ණයෙන්ම ක්ෂය කර ඇති එහෙත් දැනට මෙහෙයුම් කටයුතු සඳහා භාවිතා කරන ස්ථාවර වත්කම් අයිතම 369 ක් පිළිබඳව මූල්‍ය ප්‍රකාශනවල අනාවරණය කර නොතිබුණි.
- (ඈ) ශ්‍රී ලංකා ගිණුම්කරණ ප්‍රමිති අංක 18 ට (LKAS - 18) අනුව සේවා සැපයීම හා සම්බන්ධිත ආදායම් හඳුනා ගැනීමේදී ප්‍රතිචේද ගිවිසුම් යටතේ සිදුකරන ලද ගනුදෙනුවලින් ලැබී තිබුණු රු. 46,566,500 ක් සමාලෝචිත වර්ෂයේ ආදායමක් ලෙස හඳුනාගෙන තිබුණද, එම ගනුදෙනු සම්පූර්ණ කිරීමට දරන ලද වියදම් හඳුනාගෙන මූල්‍ය ප්‍රකාශනවල ගලපා නොතිබුණි.
- (ඉ) ශ්‍රී ලංකා ගිණුම්කරණ ප්‍රමිති අංක 39 ට (LKAS - 39) අනුව සංස්ථාව විසින් රාජ්‍ය පුවත්පත් සමාගමක කර තිබුණු රු.1,104,000 ක ආයෝජන එහි සාධාරණ අගයට (Fair value) ගණනය කර ආයෝජනයෙහි අගය අඩුවීම හෝ වැඩිවීම හඳුනාගෙන අදාළ ප්‍රමාණය මූල්‍ය ප්‍රකාශනවල ගැලපීමට කටයුතු කර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) සංස්ථාව විසින් ගිවිසුම්ගත බැඳීමක් නොමැතිව කොකාවිල් සම්ප්‍රේෂණ කුළුණෙහි පහසුකම් ලබාදීම වෙනුවෙන් පෞද්ගලික රූපවාහිනී ආයතනයකින් අයවිය යුතු රු.7,750,720 ක් ලැබියයුතු ආදායමක් ලෙස මූල්‍ය ප්‍රකාශනවල ඇතුළත් කර නොතිබුණි.
- (ආ) රාජ්‍ය ආයතනයක ප්‍රචාරක කටයුතු සඳහා සංස්ථාව වෙත ලද රු. 9,344,832 ක් සඳහා විකාශන කටයුතු සිදුකර නොතිබුණු නමුත් එම ප්‍රමාණය ආපසු ගෙවීමේ වගකීම පැවතියදීත් සමාලෝචිත වර්ෂයේ ආදායමක් වශයෙන් ගිණුම් ගත කර ඒ වෙනුවෙන් රු.658,500 ක නියෝජිත කොමිස් මුදලක්ද ගෙවා තිබුණි.

2.2.3 පැහැදිලි නොකළ වෙනස්කම්

සමාලෝචිත වර්ෂයේ දෙසැම්බර් 31 දිනට මූල්‍ය ප්‍රකාශන අනුව සේවාදායක ණයගැති ශේෂයන්ගේ එකතුව රු.563,449,868 ක් වූවත් ඊට අනුරූපීව සේවාදායක ණයගැති උපලේඛනයේ ශේෂයන්ගේ එකතුව රු. 563,266,849 ක් වූයෙන් මූල්‍ය ප්‍රකාශන හා ණයගැති උපලේඛනය අතර, රු. 183,019 ක වෙනසක් නිරීක්ෂණය විය.

2.2.4 විගණනය සඳහා සාක්ෂි නොවීම

පහත සඳහන් ගනුදෙනු සම්බන්ධව විගණන සාක්ෂි ඉදිරිපත් නොවීම නිසා නිවැරදිතාවය තහවුරු කර ගැනීමට නොහැකි විය.

- (අ) කෙරිගෙන යන වැඩ රු. 132,125 ක් සම්බන්ධ විස්තරාත්මක උපලේඛන.
- (ආ) කැසට් සහ ටේප් (පුස්තකාලය) /cassettes & tapes (library) සහ recorded cassettes නොග පිළිවෙලින් රු. 3,221,250 ක් හා රු. 278,113 ක් ලෙස ලෙපර් ගිණුම්වල දක්වා තිබුණද, එම නොග වටිනාකම්වල නිවැරදිතාව තහවුරු කර ගැනීම සඳහා වටිනාකම් සහිත නොග සමීක්ෂණ වාර්තාවන් විගණනය වෙත ඉදිරිපත් කර නොතිබුණි.

2.3 ලැබියයුතු හා ගෙවියයුතු ගිණුම්

පහත සඳහන් නිරීක්ෂණ කරනු ලැබේ.

- (අ) සේවාදායක ණයගැතියෝ - ගුවන්කාලය ණයට විකිණීම

(i) එකතුව රු.563,449,868 ක් වූ සේවාදායක ණයගැතියන් අතුරින් සමාලෝචිත වර්ෂයේ දෙසැම්බර් 31 දිනට භානිකරණ ගැලපීම රු.71,041,991 ක් හෙවත් සියයට 13 ක් විය. මෙම තත්ත්වය ආයතනයේ ද්‍රවශීලතාවය කෙරෙහි අහිතකර ලෙස බලපා ඇති බව නිරීක්ෂණය විය.

(ii) සේවාදායක ණයගැතියන්ට ණය දීමේ ප්‍රතිපත්තිය අනුව, එක් මාසයක කාලසීමාවක් තුළ ණය අයකරගත යුතු වුවත්, එම ණයගැතියන්ගෙන් මාසයකට වැඩි ණයගැති ප්‍රමාණය මුළු ණයගැතියන්ගෙන් සියයට 72 ක් හෙවත් රු.409,475,448 ක් ද මාස තුනකට වැඩි ණයගැති ප්‍රමාණය මුළු ණයගැතියන්ගෙන් සියයට 19 ක් හෙවත් රු.107,951,654 ක් විය. තවද මුළු ණයගැතියන්ගෙන් වසර තුනකට හා වසර පහකට වැඩි සේවාදායක ණයගැති ශේෂයන් පිළිවෙලින් රු. 10,554,683 ක් සහ රු. 66,250,180 ක් විය.

(iii) සේවාදායක ණයගැතියන්ගෙන් රු.53,886,160 ක් අයකරගත නොහැකි හා කාලාවරෝදයට අයත් ණය ශේෂ වූ අතර නීතිමය ක්‍රියාමාර්ග ගෙන තිබුණු ණය ප්‍රමාණය රු. 24,405,255 ක් පමණක් විය.

(iv) සාමාන්‍ය වෙළඳ ගිවිසුම් සඳහා මුදල් අයකර ගැනීමේ සංස්ථා ප්‍රතිපත්තිය අනුව ගිවිසුමට අදාළ සම්පූර්ණ ගුවන් කාලය සැපයීමෙන් පසුව ඉන්වොයිස් පත් නිකුත් කර මුදල් අයකර ගැනීමට කටයුතු කළ යුතුය. මෙම ප්‍රතිපත්තිය සංස්ථාවට අයවිය යුතු ණය මුදල් අයකර ගැනීම කෙරෙහි අහිතකර ලෙස බලපා ඇති බව විගණනයේදී නිරීක්ෂණය විය.

(ආ) විවිධ ණයගැතියෝ
දේශීය ආදායම් දෙපාර්තමේන්තුවෙන් අයවිය යුතු රු.17,858,971 ක මුදල් ලබාගැනීම සඳහා බදු අභියාචනයක් ඉදිරිපත් කිරීමට කටයුතු කළයුතු වුවද සංස්ථාව විසින් එලෙස කටයුතු කර නොතිබුණි.

(ඇ) අත්තිකාරම්
සංස්ථාවේ මාණ්ඩලික නිවේදනයන්ට අනුව ලබාගන්නා අත්තිකාරම් අදාළ වැඩසටහන අවසාන වී දින 14 ක් ඇතුළත නිරවුල් කළ යුතු වුවත් සමාලෝචිත වර්ෂය තුළ ලබාගත් රු. 6,000,313 ක අත්තිකාරම් 2015 ජුනි 05 දිනවන විටත් නිරවුල් කර නොතිබුණි.

2.4 නීති, රීති, රෙගුලාසි හා කළමනාකරණ තීරණවලට අනුකූල නොවීම්

පහත සඳහන් නීති, රීති, රෙගුලාසි හා කළමනාකරණ තීරණවලට අනුකූල නොවීම් නිරීක්ෂණය විය.

නීති , රීති , රෙගුලාසි හා කළමනාකරණ තීරණවලට යොමුව	අනුකූල නොවීම්
-----	-----
(අ) 1982 අංක 06 දරන ශ්‍රී ලංකා රූපවාහිනී සංස්ථා පනත	ක්‍රියාකාරී අධ්‍යක්ෂවරයෙකු පත්කිරීම සඳහා පනතේ ප්‍රතිපාදන සලසා නොතිබුණද සමාලෝචිත වර්ෂයේ අවස්ථා දෙකකදී පත්වීම් සිදුකර වැටුප් හා දීමනා වශයෙන් එකතුව රු. 545,402 ක් ගෙවා තිබුණි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය II වැනි පරිච්ඡේදයේ 7.1 වගන්තිය	විනය පරීක්ෂණයකින් අනතුරුව සේවය අවසන් කරනු ලැබුවා වූ පුද්ගලයෙක් අධ්‍යක්ෂක මණ්ඩලයේ අනුමැතියකින් තොරව අධ්‍යක්ෂ ජනරාල්වරයා විසින් සංස්ථාවේ නිෂ්පාදක තනතුරට කොන්ත්‍රාත් පදනම මත මාස 6ක කාලයක් සඳහා බඳවාගෙන ඔහුට 2014 අගෝස්තු සිට 2015 පෙබරවාරි දක්වා එකතුව රු.246,665 ක් වැටුප්, දීමනා හා ප්‍රසාද දීමනා වශයෙන් ගෙවා තිබුණි.
(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය: (i) මුදල් රෙගුලාසි 71(1)	අරමුදලේ ප්‍රභවය කුමක් වුවත් නව දීමනා ඇති කිරීමේදී හා ප්‍රතිශෝධනය කිරීමේදී භාණ්ඩාගාර නියෝජ්‍ය ලේකම්ගේ පූර්ව අනුමැතිය ලබාගත යුතු වුවත් ඊට අනුකූලව කටයුතු නොකර සමාලෝචිත වර්ෂයේදී ඉන්ධන හා ප්‍රවාහන දීමනා වශයෙන් නිලධාරීන් 188 ක් වෙත රු. 21,532,320 ක් ගෙවා තිබුණි.

- (ii) මුදල් රෙගුලාසි 105 සිට 110 සමාලෝචිත වර්ෂයේ අවස්ථා 16 කදී වාහන 15 ක් අනතුරුවලට භාජනය වී තිබුණු අතර මේ සම්බන්ධයෙන් මුදල් රෙගුලාසි අනුව කටයුතු කර නොතිබුණි.
- (iii) මුදල් රෙගුලාසි 155 නිකුත් කරන ලද විගණන විමසුම් 12 ක් සඳහා පිළිතුරු ලබා දී නොතිබුණි.
- (iv) මුදල් රෙගුලාසි 156(3) සහ මුදල් රෙගුලාසි 446(2) අවස්ථා 1866 කට අදාළව රු.194,002,129 ක ගණුදෙනු මුදල් පොතෙහි සටහන් කිරීමේදී බලයලත් නිලධාරියකුගේ අත්සන සඳහන්ව නොතිබුණු අතර මෙහි වටිනාකම රු.100,000 ක සීමාව ඉක්මවන රු.179,873,550 ක ගණුදෙනු 184 ක් ඇතුළත්ව තිබුණි.
- (v) මුදල් රෙගුලාසි 156(6) ගිණුම් පිළිබඳ වූ සියලුම ලිපිලේඛන, පොත්පත්, වාර්තා සටහන්, ලේඛන යනාදිය විධිමත් වූ පරිදි බැහැර කරනු ලබන තෙක් නිසි පිළිවෙලට හා මනා තත්ත්වයෙන් සුරක්ෂිත භාරයේ තබා ගත යුතු බව සඳහන් කළද සංස්ථාවේ ගෙවීම් මුදල් පොත්හි එක් දිනක ගෙවීම් වලට අදාළ කොටසෙහි සටහන් අපහැදිලි හා විකෘති වන ආකාරයෙන් නිලධාරියකු විසින් සටහන් තබා තිබුණි.
- (vi) මුදල් රෙගුලාසි අංක 371 (2) ඇ හා ශ්‍රී ලංකා රුපවාහිනී සංස්ථා මාණ්ඩලික නිපුණත අංක 964 (අතිරේක 04)

 - (i) තත් කාර්යය අතුරු අග්‍රිමයන් දෙන ලද කාර්යය නිමකළ විගසම හා අදාළ වැඩසටහන අවසාන වී දින 14 ක් ඇතුළත පියවිය යුතු වුවද අවස්ථා 26 කට අදාළ එකතුව රු. 1,737,750 ක තත් කාර්යය අතුරු අග්‍රිමයන් පියවීමේදී අදාළ කාර්යය නිමවී දින 03 සිට දින 75 දක්වා කාල ප්‍රමාදයකින් පියවීම් කර තිබුණි.
 - (ii) සමාලෝචිත වර්ෂයේ දෙසැම්බර් 31 දිනට නොපියවූ අත්තිකාරම් එකතුව රු.1,375,250 ක් වූ අතර ඉන් අවස්ථා 15 කදී ලබාදී තිබුණු රු.1,033,250 ක් 2015 මාර්තු 30 දිනවන විටත්

පියවා නොතිබුණි. එම අත්තිකාරම් ලබා දී දින 62 සිට දින 127 ක කාලසීමාවක් ගතවී තිබුණි.

(iii) අවස්ථා 09 කදී ලබාදුන් එකතුව රු.158,250 ක් වටිනා අත්තිකාරම් මුදල් කිසිදු කාර්යයකට නොයෙදවා දින 01 සිට දින 60 ක් දක්වා කාලයක් ලඟ රඳවාගෙන පියවීම් කර තිබුණි.

(vii) මුදල් රෙගුලාසි 757 (අ) සහ (ආ)

පිරිවැය රු. 194,837,074 ක් වූ ඉංජිනේරු අංශයේ පැවති අමතර කොටස් තොගය වාර්ෂික තොග සමීක්ෂණයට ඇතුළත් කර නොතිබුණි.

(ඇ) 2003 මාර්තු 28 දිනැති මුදල් අමාත්‍යාංශ ලේකම්වරයාගේ අංක එම්එල්/ටීආර්/1/2003 දරන ලිපිය

ගෙවිය හැකි අවම මාසික කුලිය ඉක්මවා කුලී වාහන 04ක් වෙනුවෙන් රු. 915,000 ක් වැඩිපුර ගෙවා තිබුණි.

(ඉ) 2003 ජූනි 02 දිනැති අංක පීඊඩී / 12 දරන රාජ්‍ය ව්‍යාපාර වකුලේඛය

(i) 6.5.1 වගන්තිය

සමාලෝචිත වර්ෂයේ කෙටුම්පත් වාර්ෂික වාර්තාව මුදල් වර්ෂය අවසන් වී දින 60 ක් ඇතුළත විගණකාධිපති වෙත ඉදිරිපත් කළ යුතු වුවද ඊට අනුකූලව කටයුතු කර නොතිබුණි.

(ii) 8.3.5 වගන්තිය

නිලවාහන සඳහා හිමිකම් නොමැති නිලධාරීන් 02 දෙනෙක් වෙනුවෙන් වාහන වෙන්කර තිබුණු අතර ලබාදී තිබුණු ඉන්ධන වටිනාකම රු. 514,880 ක් විය.

(ඊ) 2008 ජූලි 28 දිනැති අංක පීඊඩී/50 දරන රාජ්‍ය ව්‍යාපාර වකුලේඛය සහ 2008 ජූනි 26

වකුලේඛ නියමයන්ට පටහැනිව නිලධාරීන් 13 දෙනෙකුට වාහන හා ඉන්ධන දීමනා ලෙස සමාලෝචිත වර්ෂයේදී එකතුව රු. 7,222,800 ක් ගෙවා තිබුණි.

දිනැති අංක 14/2008 හා 1999

ඔක්තෝබර් 08 දිනැති අංක
22/99 දරන රාජ්‍ය පරිපාලන
චක්‍රලේඛය

- (උ) 2011 පෙබරවාරි 09 දිනැති අංක 13/2008 (iv) දරන රාජ්‍ය පරිපාලන චක්‍රලේඛය. මාසිකව හිමි ඉන්ධන ලීටර ප්‍රමාණය ඉක්මවා නිලධාරීන් පස්දෙනෙකුට වැඩිපුර සපයා තිබුණු ඉන්ධන ප්‍රමාණයේ වටිනාකම රු. 1,194,390 ක් විය.

2.5 ප්‍රමාණවත් අධිකාර බලයකින් තහවුරු නොවූ ගනුදෙනු

සමාලෝචිත වර්ෂයේ දෙසැම්බර් මාසයේදී හදිසි අවශ්‍යතාවයක් බව දක්වමින් ප්‍රසම්පාදන ක්‍රියාවලියෙන්ද බැහැරව මුදල් හා ක්‍රමසම්පාදන අමාත්‍යාංශයේ එකඟතාවය ලබාගත යුතු බවට අමාත්‍ය මණ්ඩලය ලබාදී තිබුණු නියෝගයද නොසලකා ලිඛිත ගිවිසුමකට එළඹීමකින්ද තොරව ජාතික රූපවාහිනිය සැටලයිට් තාක්ෂණය ඔස්සේ විදේශ රටවල විකාශය කිරීම වෙනුවෙන් පෞද්ගලික සමාගමක් වෙත රු. 3,454,279 ක් ගෙවා තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා සංස්ථාවේ බදු පෙර අලාභය රු. 182,480,765 ක් වූ අතර ඊට ප්‍රතිරූපීව ඉකුත් වර්ෂයේ බදු පෙර ලාභය රු.47,868,447 ක් වූයෙන් මූල්‍ය ප්‍රතිඵලයෙහි රු. 230,349,212 ක් හෙවත් සියයට 481 ක පිරිහීමක් නිරීක්ෂණය විය. සමාලෝචිත වර්ෂයේ ආදායම පෙර වර්ෂයට වඩා සියයට 8 කින් අඩුවීම හා වියදම් සියයට 3 වැඩිවීම මෙම පිරිහීමට ප්‍රධාන හේතුව විය.

3.2 විග්‍රහාත්මක මූල්‍ය සමාලෝචනය

සමාලෝචිත වර්ෂයේ සංස්ථාවේ බදු පෙර අලාභය රු.182,480,765 ක් වුවද, ශ්‍රී ලංකා ගිණුම්කරණ ප්‍රමිති 20 හි සඳහන් පරිදි ප්‍රාග්ධන ප්‍රවේශය අනුගමනය කිරීම නිසා ආදායමට ගලපන ලද රු. 15,903,664 ක ප්‍රමාණය හා ස්කන්ධ ප්‍රකාශයෙහි ගලපන ලද රු.14,455,280 ක් වූ පෙර වර්ෂ ප්‍රති වෙළඳ වියදම ගැලපූ විට අලාභය රු.212,839,709 දක්වා , එනම්

සියයට 17 කින් වැඩිවන බව නිරීක්ෂණය විය. මෙයට අනුරූපීව ඉකුත් වර්ෂයේ කළ ගැලපීම් හේතුවෙන් ඉකුත් වර්ෂයේ රු.47,868,448 ක් වූ ලාභය රු.22,965,000 ක් දක්වා අඩුවන බවද නිරීක්ෂණය විය.

3.3 සංස්ථාවට එරෙහිව හෝ සංස්ථාව විසින් ආරම්භකර ඇති නෛතික සිද්ධි

පහත සඳහන් නිරීක්ෂණ කරනු ලැබේ.

(අ) සමාලෝචිත වර්ෂයේ දෙසැම්බර් 31 දිනට සංස්ථාවට එරෙහිව බාහිර පාර්ශවයන් විසින් නඩු 10 ක් පවරා තිබූ අතර, සංස්ථා කාර්ය මණ්ඩලය විසින් නඩු 06 ක් පවරා තිබුණි. මෙම නඩු සඳහා සමාලෝචිත වර්ෂය තුළ නීතිඥ ගාස්තු වශයෙන් රු.1,151,320 ක මුදලක් ගෙවා තිබුණි. බාහිර පාර්ශවයන් විසින් පවරන ලද නඩු 06 කට අදාළව පැමිණිලි පාර්ශවය විසින් ඉල්ලා තිබුණු වන්දි මුදල රු.1,270,000,000 ක් විය.

(ආ) සංස්ථාව විසින් බාහිර පාර්ශවයන්ට එරෙහිව නඩු 27 ක් පවරා තිබුණු අතර එයින් නඩු 05 කින් රු.1,340,735 ක් ලැබී තිබුණි. එක් නඩු නිමිත්තක් කාලාවරෝධ නීතියට හසු වී ඇති හෙයින් නිෂ්ප්‍රභා කර තිබුණි. ඉතිරි නඩු 21 න් සංස්ථාව අයකර ගැනීමට බලාපොරොත්තු වන මුදල රු. 16,904,142 ක් විය. මෙම නඩු සඳහා සමාලෝචිත වර්ෂය තුළ නීතිඥ ගාස්තු වශයෙන් රු. 766,490 ක මුදලක් ගෙවා තිබුණි.

3.4 කාරක ප්‍රාග්ධන කළමනාකරණය

විධිමත් කාරක ප්‍රාග්ධන කළමනාකරණ යාන්ත්‍රණයක් ක්‍රියාත්මක නොකිරීම සහ ණය අයකර ගැනීමේ අකාර්යක්ෂමතාවය හේතුවෙන් බැංකු අයිරා පහසුකම් ලබාගැනීමට සංස්ථාවට සිදුවී තිබුණු අතර සමාලෝචිත වර්ෂයේදී ගෙවා තිබූ අයිරා පොළිය රු.8,385,155 ක් විය. සමාලෝචිත වර්ෂයේ දෙසැම්බර් 31 වන දින වන විට මුදල් පොතට අනුව බැංකු අයිරාව රු.135,658,642 ක් විය.

4. මෙහෙයුම් සමාලෝචනය

4.1 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

(අ) ප්‍රතිවෙළඳ ගිවිසුම් යටතේ වෙනත් මාධ්‍ය ආයතන සමඟ අන්‍යෝන්‍ය වශයෙන් ප්‍රචාරණ කටයුතු කර ගැනීමේ අරමුණ ඇතිව එම මාධ්‍ය ආයතන සමඟ සංස්ථාව

ප්‍රතිවෙළඳ ගිවිසුම් ඇතිකරගෙන ඒවා ක්‍රියාත්මක කර තිබුණි. මෙම ගිවිසුම් ක්‍රියාත්මක කිරීම සම්බන්ධව පහත කරුණු විගණනයේදී නිරීක්ෂණය විය.

(i) සමාලෝචිත වර්ෂය තුළදී සංස්ථාව විසින් ලිඛිත ගිවිසුම් වලට එළැඹීමෙන් තොරව පුවත්පත් ආයතනවලට ලබාදී තිබුණු ගුවන්කාල වටිනාකම රු.68,366,257 ක් වූ අතර ඒ වෙනුවෙන් රු. 44,128,126 ක පුවත්පත් දැන්වීම් පළකර තිබුණි. ලබාදුන් ගුවන් කාල වටිනාකමට සමානව සංස්ථාවට වාසිදායක වන අයුරින් පුවත්පත් දැන්වීම් පළකරවා ගැනීම කෙරෙහි කළමනාකරණය අවධානය යොමුකර නොතිබීමෙන් ප්‍රතිවෙළඳ ගිවිසුම් හරහා සේවාවන් ලබාගැනීම වඩා ලාභදායී හා කාර්යක්ෂම ආකාරයෙන් කළමනාකරණය කර නොතිබුණු බව නිරීක්ෂණය විය.

(ii) සංස්ථාව විසින් පුවත්පත් ආයතන වෙත යොමුකරන ලද දැන්වීම් වලින් පලකරන ලද දැන්වීම්වලට අදාළව පුවත්පත් ආයතනය විසින් එවන ලද ඉන්වොයිස්වල නිවැරදිතාව පරීක්ෂා කළහැකි වන පරිදි ලිපිගොනු නඩත්තු කර නොතිබුණි. මෙම නිසා ප්‍රතිවෙළඳ ගිවිසුම්වලට අදාළ රු.46,566,500 ක් වූ වියදම්වල නිවැරදිතාව පරීක්ෂා කළ නොහැකි විය.

(iii) සංස්ථාව එලඹ තිබුණු සෑම ප්‍රතිවෙළඳ ගිවිසුමකටම අදාළව මාසික ගිණුම් වාර්තා දෙපාර්ශවය විසින් නිකුත් කළ යුතුව තිබුණද ඒ අනුව කටයුතු කර නොතිබුණි. . 2015 අප්‍රේල් මාසය අවසන් වන විටත් පුවත්පත් ආයතන 04 කට අදාළව සමාලෝචිත වර්ෂයට අදාළ මාස 9 ක ගිණුම් වාර්තා ලබාගෙනද නොතිබුණි.

(ආ) 1985 හා 1992 වර්ෂවලදී ලංකා පුවත් ආයතනයේ රු. 1,104,000 ක් ආයෝජනය කර තිබුණු නමුත් සමාලෝචිත වර්ෂය දක්වාම කිසිදු ලාභාංශ ආදායමක් ලැබී නොතිබුණද එම ආයෝජන තවදුරටත් එසේම පවත්වා ගෙන ගොස් තිබුණි .

(ඇ) බාහිර පාර්ශවයන්ගෙන් මිලදී ගනු ලැබූ ටෙලිනාට්‍ය / වැඩසටහන්වල විකාශනය කිරීමේ වාර ගණන තවදුරටත් ඉතිරිව ඇතැත් ගිවිසුම් කාලයේදී අදාළ වාර ගණන විකාශනය නොකිරීම නිසා සමාලෝචිත වර්ෂය තුළදී වියදම් ලෙස ටෙලිනාට්‍ය / වැඩසටහන් 19 කට අදාළව රු. 50,531,902 ක් කපාහැර තිබුණි.

(ඈ) 2014 දෙසැම්බර් 31 දිනට සංස්ථාවේ රු. 33,200,909 ක් වූ විවිධ ණයගැනීන්ගේ හානිකරණ වටිනාකම රු. 18,622,566 ක් හෙවත් සියයට 56 ක් ලෙස වෙන්කිරීම

හේතුකොට ගෙන සංස්ථාවේ ණය අයකර ගැනීම පිළිබඳ පාලනය දුර්වල මට්ටමක පවතින බව නිරීක්ෂණය විය . එම ශේෂය තුළ වර්ෂ 1-9 ත් අතර කාලයක සිට පැවත එන ණයගැතියන්ගෙන් අයවිය යුතු රු. **146,863** ක් ද, වර්ෂ 5 – 7 ත් අතර කාලයක සිට පැවත විශ්‍රාම ගිය / සේවයෙන් ඉවත්වූ සේවකයන්ගෙන් අයවිය යුතු රු.**111,684** ක්ද, විදේශීය රුපවාහිනී ආයතනයන්ගෙන් අයවිය යුතු රු. 542,554 ක්ද, දේශීය ආදායම් දෙපාර්තමේන්තුවෙන් අයවිය යුතු රු. **17,858,971** ක්ද හා වෛද්‍ය බිල්පත් ප්‍රතිපූරණය කිරීමේදී රක්ෂණ සමාගම් වෙතින් අයවිය යුතු රු. **558,602** ක ශේෂයක්ද ඇතුළත්වී තිබුණි.

4.2 මෙහෙයුම් අකාර්යක්ෂමතා

පහත සඳහන් නිරීක්ෂණ කරනු ලැබේ.

(අ) ශක්‍යතා අධ්‍යයනයකින් තොරව **2009** වර්ෂයේ විකාශනය ආරම්භ කරන ලද **National Television (NTV)** නාලිකාව වෙනුවෙන් සමාලෝචිත වර්ෂයේ රු.5,743,015 ක් වියදම් කර ඇති නමුත් එමඟින් කිසිදු ආදායම් ඉපයීමක් කර නොතිබුණි.

(ආ) සමාලෝචිත වර්ෂයේ අවසන් දිනට නිලධාරීන් 18 දෙනෙකු විසින් පුස්තකාලයෙන් බැහැර ගෙන ගොස් ආපසු භාර නොදුන් කැසට් සංඛ්‍යාව 723 ක්වූ අතර එම කැසට්පටවලින් 412 ක් 2013 වර්ෂයට පෙර පුස්තකාලයෙන් ලබා දී තිබුණි.

4.3 මතභේදයට තුඩුදෙන ගනුදෙනු

පහත සඳහන් නිරීක්ෂණ කරනු ලැබේ.

(අ) (i) සංස්ථාව විසින් ජනාධිපතිවරණයේදී එක් ජනාධිපති අපේක්ෂකයකු වෙනුවෙන් වටිනාකම රු. 34,719,750 ක ගුවන් කාලයක් නොමිලේ ලබාදී තිබුණු අතර එම වටිනාකම අපේක්ෂකයා මුදල් ගෙවා ලබාගන්නා ලද ගුවන් කාලය මෙන් සියයට 60 විය. එසේම මෙම අපේක්ෂකයා වෙත රාජ්‍ය ආයතනයක අනුග්‍රහය යටතේ රු.3,286,750 ක ගුවන් කාලයක් ලබාදී තිබුණි. තවද මුදල් ගෙවන ලද ප්‍රචාරණ කටයුතු වෙනුවෙන් මෙම අපේක්ෂකයාට පමණක් සියයට 50 වට්ටමක් ලබා දී තිබුණු අතර එහි වටිනාකම රු. 9,088,000 ක් විය.

(ii) එසේම ජනාධිපතිවරණයට අදාළව රු. 5,202,750 ක දැන්වීම් ප්‍රචාරණය කිරීමට සංස්ථාව අපොහොසත් වී තිබුණු අතර ඉන් රු. 1,000,000 ක දැන්වීම් සඳහා මුදල්

ලැබී තිබියදීත් ගුවන් කාලය නොදීම හේතුවෙන් එම මුදල් නැවත ගෙවීමට සිදුවී තිබුණි.

- (ආ) වැඩසටහන් විකාශය පිළිබඳ නියැදි පරීක්ෂාවකට අනුව , ගිවිසුම්වලට එළඹීමකින් තොරව සංස්ථා වැඩසටහන් ලෙස උපලේඛනගත කර රු. 2,146,650 ක් වටිනා වීනාඩ් 2,602 ක විකාශන කාලයක් ජනාධිපති අපේක්ෂකයකුගේ ප්‍රවර්ධන කටයුතු සඳහා යොදා ගෙන තිබුණි

4.4 දායක අක්‍රමිකතා

පහත සඳහන් නිරීක්ෂණ කරනු ලැබේ.

- (අ) ප්‍රසම්පාදන ක්‍රියාවලිය අනුගමනය කිරීමකින් තොරව සංස්ථාව විසින් අනුමත නොකරන ලද නාමික අලෙවි ප්‍රවර්ධන වැඩසටහනක් සඳහා රු. 990,000 ක් වැය කර තිබූ අතර එම වියදමට අදාළ භාණ්ඩ සංස්ථාවට 2015 අප්‍රේල් 30 දින වන විටත් ලැබී නොතිබුණි.
- (ආ) සංස්ථාවට අහිතකර කොන්දේසි සහිත ගිවිසුම් මත අනාගත තාක්ෂණ පරිවර්තනයන්ට නොගැලපෙන භාවිතා කර ඇති සම්ප්‍රේෂක 2ක් රු.16,928,653 කට මිලදී ගෙන තිබුණි.
- (ඇ) අයවැය ලේඛනය මගින් මුදල් වෙන් නොකරන ලද අභ්‍යන්තර මාර්ග නවීකරණය කිරීමේ කොන්ත්‍රාත්තුව සඳහා තරඟකාරී මිල ගණන් කැඳවීමකින් තොරව රු.5,617,377 ක මුදලකට කොන්ත්‍රාත්තුව ප්‍රදානය කර තිබුණි. විගණනය පෙන්වා දුන් ඉටුනොකළ කාර්යයන් වෙනුවෙන් රු. 116,171 ක් කොන්ත්‍රාත්කරුගෙන් නැවත අයකර ගැනීමට කටයුතු කර තිබුණු නමුත් බස්නාහිර පළාත් මහාමාර්ග ඉදිකිරීම් ප්‍රමිත මිලගණන්වලට වඩා සියයට 60 කට වැඩි මිලකට එනම් රු.1,882,440 ක වැඩි වටිනාකමට කොන්ත්‍රාත්තුව පවරා තිබුණු අතර එම පාඩුව වගකිවයුතු පාර්ශවයන්ගෙන් අයකර ගැනීමට සංස්ථාව අපොහොසත් වී තිබුණි.

4.5 වෙනත් රාජ්‍ය ආයතන වෙත ලබාදුන් සම්පත්

පහත සඳහන් නිරීක්ෂණ කරනු ලැබේ.

- (අ) සංස්ථාව විසින් කොන්ත්‍රාත් පදනම මත බඳවා ගෙන අමාත්‍යාංශයේ සේවය සඳහා මුදාහැර තිබුණු නිලධාරීන් 06 දෙනෙකුට සමාලෝචිත වර්ෂය තුළදී වැටුප් හා දීමනා සහ අතිකාල දීමනා වශයෙන් පිළිවෙලින් රු. 3,073,361 ක් හා රු. 1,406,360 ක් ගෙවා තිබුණු අතර එම වියදම් ප්‍රතිපූර්ණය කරගෙන නොතිබුණි.

- (ආ) රූපවාහිනී අභ්‍යාස ආයතනයේ සභාපතිගේ රාජකාරි වෙනුවෙන් නිදහස් කර තිබුණු කුලී වාහනයක් වෙනුවෙන් වියදම් කරන ලද රු. **188,140** ක්වූ මුදල ප්‍රතිපූර්ණය කර ගැනීමට තීරණය කර ඇතැත් ඒ පිළිබඳව ගිණුම් තබා නොතිබුණි.
- (ඇ) සමාලෝචිත වර්ෂයේ නොවැම්බර් හා දෙසැම්බර් මාසවල සංස්ථාව සතු වෑන්රථ 2ක් ජනමාධ්‍ය අමාත්‍යාංශය වෙත ලබාදී තිබුණු අතර සමාලෝචිත වර්ෂයේ අවසන් කාර්තුවේදී ජනාධිපති ලේකම් කාර්යාලය සතු වෑන් රථයක් හා ජීප් රථයක් සංස්ථාව වෙත ලබාගෙන තිබුණි.
- (ඈ) සංස්ථාව විසින් ජනාධිපති මාධ්‍ය ඒකකයට මාධ්‍ය උපකරණ 06 ක් ලබා දී තිබුණු අතර ඉන් උපකරණ 03 ක වටිනාකම රු.1,823,079 ක් විය.

4.6 නිෂ්ක්‍රීය හා ඌන උපයෝජිත වත්කම්

පහත සඳහන් නිරීක්ෂණ කරනු ලැබේ.

- (අ) රූපවාහිනී ශ්‍රව්‍ය දෘශ්‍ය පුස්තකාලයේ කටයුතු විධිමත්ව හා කාර්යක්ෂමව සිදුකිරීම සඳහා එහි කටයුතු පරිගණක ගත කිරීම පිණිස රු. **1,734,000** ක් වැයකර ස්වයංක්‍රීය බාර්කෝඩ් පද්ධතියක් **2005** වර්ෂයේ මිලට ගෙන තිබුණි. මෙම පද්ධතියේ කොටස් කීපයක් හා විද්‍යුත් කැසට් ආරක්ෂණ පද්ධතිය ප්‍රයෝජනයට නොගෙන නිෂ්ක්‍රීයව තබා තිබුණු අතර මේ වන විට අපහරණය කිරීම සඳහා කටයුතු කර තිබුණි.
- (ආ) ඉංජිනේරු අංශයෙහි රු. **18,052,749** ක්වූ අමතර කොටස් වලනය නොවන තොග ලෙස වර්ෂ 10 කට වැඩි කාලයක් පැවතුණු අතර වාර්ෂික තොග සමීක්ෂණයටද භාජනය කර නොතිබුණි.

4.7 ප්‍රමාද වූ ව්‍යාපෘති

ප්‍රවෘත්ති අංශයේ ඉදිකිරීම් කටයුතු කිරීම සඳහා **2005** හා **2006** වර්ෂයන්හිදී උපදේශක ගාස්තු හා පස් සාම්පල් පරීක්ෂණ කටයුතු වෙනුවෙන් රු. **183,051** ක් වියදම් කර තිබුණු නමුත් අදාළ ඉදිකිරීම් කටයුතු ආරම්භ කර නොතිබුණි.

4.8 කාර්ය මණ්ඩල පරිපාලනය

සංස්ථාවේ අනුමත කාර්ය මණ්ඩලය 985 ක් වුවද සමාලෝචිත වර්ෂයේ අවසන් දිනට තථ්‍ය කාර්ය මණ්ඩලය 996 ක් විය. HM හා MM කාණ්ඩයේ තනතුරුවල කාර්ය මණ්ඩලයේ 32 කුගේ අතිරික්තයක් නිරීක්ෂණය විය. අනුමත කාර්ය මණ්ඩලයේ නොමැති අනියම්/ තාවකාලික පදනම මත 63 දෙනෙකු සේවයේ යොදවා තිබුණි.

4.9 වාහන උපයෝජනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂයේදී සිදුවූ වාහන අනතුරු 16 කින් 5 ක් සඳහා රු.695,604 ක අළුත්වැඩියා වියදම් වශයෙන් දරා තිබුණද රු. 669,620 ක් පමණක් රක්ෂණ වන්දි ලෙස ලැබී තිබුණි. තවද අවස්ථා 11 කදී වාහනවල අදාළ අළුත්වැඩියාවන් සිදුකර රක්ෂණ වන්දි ලබාගැනීමට හෝ වගකිවයුතු පාර්ශවයන්ගෙන් අයකර ගැනීමට පියවර ගෙන නොතිබුණි.
- (ආ) සංස්ථාව සතු ප්‍රවාහන ඇණියට සංස්ථා වාහන 47 ක් හා කුලී පදනම මත ලබාගත් වාහන සංඛ්‍යාව 17 ක් තිබුණි. නිලධාරීන්ට වෙන්කළ වාහන සංඛ්‍යාව 10 ක් විය. සමාලෝචිත වර්ෂය තුළදී සංස්ථා වාහන වලින් කි.මී.1,004,908 ක්ද කුලී පදනම මත ලබාගත් වාහන වලින් කි.මී. 576,115 ක් ද වශයෙන් ධාවනය කර තිබුණු මුළු දුර ප්‍රමාණය කිලෝ මීටර 1,581,023 ක් විය. සමාලෝචිත වර්ෂයේ ඉන්ධන හා නඩත්තු වියදම පිළිවෙලින් රු.22,158,873 ක් හා රු.8,521,794 ක් වූයෙන් කිලෝමීටරයකට දරන ලද ඉන්ධන හා නඩත්තු වියදම රු. 19.41 ක් විය. සමාලෝචිත වර්ෂය තුළදී කුලී පදනම මත ලබාගත් වාහන සඳහා රු. 23,135,387 ක් ගෙවා තිබුණි.
- (ඇ) වර්ෂය තුළදී වාහන 05 ක් ධාවනයට යොදවා නොතිබුණු අතර, ඉන්ධන රහිතව රියදුරු මහතෙකු වෙත ලබාදී තිබුණු යතුරුපැදියක් විගණිත දිනය වන විටත් සංස්ථාව වෙත භාරදී නොතිබුණි.

5. ගිණුම් කටයුතුභාවය සහ යහපාලනය

5.1 ක්‍රියාකාරී සැලැස්ම

පහත සඳහන් නිරීක්ෂණ කරනු ලැබේ.

- (අ) 2014 පෙබරවාරි 17 දිනැති අංක 01/2014 දරන රාජ්‍ය මුදල් වක්‍රලේඛය පරිදි ක්‍රියාකාරී සැලැස්මක් පිළියෙල කර නොතිබුණි.
- (ආ) සමාලෝචිත වර්ෂයේ ප්‍රාග්ධන අයවැය මගින් ශබ්දාගාර හා බාහිර විකාශන පහසුකම් පුනරුත්ථාපනය හා නවීකරණය වෙනුවෙන් රු.මිලියන 206 ක් වෙන් කර තිබුණි. කෙසේ වුවද සමාලෝචිත වර්ෂයේ දෙසැම්බර් 31 දිනෙන් අවසන් වර්ෂය වෙනුවෙන් පිළියෙල කරන ලද ප්‍රගති වාර්තාව අනුව මෙම අංශයට අදාළ එකඟ ව්‍යාපෘතියක්වත් අවසාන කර නොතිබුණු අතර වර්ෂය තුළ නිමකළ යුතු ව්‍යාපෘති 12 න් ව්‍යාපෘති 07 ක් අදාළ වර්ෂය තුළදී ආරම්භ කර හෝ නොතිබුණි.
- (ඇ) සමාලෝචිත වර්ෂයේ අයවැය මගින් ප්‍රධාන පාලක මැදිරිය වෙනුවෙන් වර්ෂය තුළදී නිම කළ යුතු ප්‍රාග්ධන ව්‍යාපෘති 07 ක් සඳහා රු.මිලියන 89 ක් වෙන්කර තිබූ අතර ඉන් රු.මිලියන 55 ක් වටිනා ව්‍යාපෘති 04 ක් ක්‍රියාත්මක කිරීමට ආරම්භ කර තිබුණි. ආරම්භ කරන ලද ව්‍යාපෘති 4 න් ව්‍යාපෘති 02 ක භෞතික ප්‍රගතිය සියයට 50 ක මට්ටමක වූ අතර අනෙක් ව්‍යාපෘති දෙකේ භෞතික ප්‍රගතිය සියයට 10 ක් විය. එසේම රු.මිලියන 34 ක් වටිනා ව්‍යාපෘති 03 ක් ආරම්භ කිරීමට හෝ කටයුතු කර නොතිබුණි.
- (ඈ) දැනට පවතින විකාශන ජාලය සංවර්ධනය කිරීම සඳහා සමාලෝචිත වර්ෂයේ ප්‍රාග්ධන අයවැය මගින් ව්‍යාපෘති 04 ක් වෙනුවෙන් රු.මිලියන 54 ක් වෙන්කර තිබුණි. ඉන් එක් ව්‍යාපෘතියක් පමණක් සම්පූර්ණයෙන්ම නිම කර තිබූ අතර තවත් ව්‍යාපෘති 02ක් ආරම්භ කිරීමට හෝ කටයුතු කර නොතිබුණි. සමාලෝචිත වර්ෂයේ දෙසැම්බර් 31 දිනට රු.මිලියන 29 ක් වූ ව්‍යාපෘතියක භෞතික ප්‍රගතිය සියයට 20 ක් පමණක් විය.
- (ඉ) රුපවාහිනී ගොඩනැගිලි සංවර්ධන ව්‍යාපෘතිය යටතේ සමාලෝචිත වර්ෂයේ ප්‍රාග්ධන අයවැය මගින් **News Studio and Server Room** ඉදිකිරීම සඳහා රු.මිලියන 60ක ව්‍යාපෘති 02 ක් සැලසුම් කර තිබූ නමුත් අදාළ වර්ෂයේදී මෙම ව්‍යාපෘති ආරම්භ කිරීමට හෝ කටයුතු කර නොතිබුණි.
- (ඊ) සංස්ථාවෙහි තොරතුරු තාක්ෂණය වැඩිදියුණු කිරීම සඳහා සමාලෝචිත වර්ෂයේ ප්‍රාග්ධන අයවැය මගින් රු.මිලියන 8 ක් ව්‍යාපෘති 02ක් වෙනුවෙන් වෙන්කර තිබුණි. ඉන් එක් ව්‍යාපෘතියක් ආරම්භ කිරීමට කටයුතු කර නොතිබූ අතර අනෙක් ව්‍යාපෘතියෙහි කටයුතු ඉටුවීමේ භෞතික ප්‍රගතිය සියයට 20 පමණක් විය.

5.2 අභ්‍යන්තර විගණනය

සංස්ථාවේ ස්ථීර අභ්‍යන්තර විගණන අංශයක් ස්ථාපිත කර තිබූ අතර සමාලෝචිත වර්ෂයේ පළමු අර්ධ වර්ෂයේදී විගණන විමසුම් හා වාර්තා 18 ක්ද දෙවන අර්ධ වර්ෂයේදී විගණන විමසුම් හා වාර්තා 18 ක්ද නිකුත් කර තිබුණු නමුත් එම විමසුම් හා වාර්තාවලින් පෙන්වා දුන් කරුණු නිවැරදි කිරීමට කටයුතු කර නොතිබුණි.

5.3 අයවැය ලේඛනමය පාලනය

අයවැයගත ආදායම් වියදම් සහ තර්ජන ආදායම් වියදම් අතර සැලකිය යුතු විචලනයන් නිරීක්ෂණය වූයෙන් අයවැය ලේඛනමය ඵලදායී කළමනාකරණ පාලන කාරකයක් ලෙස උපයෝගී කරගැනීමට කටයුතු කර නොතිබූ බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු සංස්ථාවේ සභාපතිවරයා වෙත වරින්වර පෙන්වා දෙන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමුකළ යුතුවේ.

- (අ) ණයගැනී/ණයහීම් පාලනය
- (ආ) අයවැය පාලනය
- (ඇ) ගිණුම්කරණය
- (ඈ) සේවක ණය
- (ඉ) අත්තිකාරම් ලබාදීම
- (ඊ) ප්‍රතිවෙළඳ ගිවිසුම්
- (උ) ගුවන් කාලය විකිණීමේ ආදායම් රැස්කිරීම
- (ඌ) සේවක කළමනාකරණය
- (එ) ණය අයවීම